

>

Title: Need to generate work orders for factories of Indian Telephone Industries Limited (ITI Ltd.) in the country particularly for the factory established in Naini, Allahabad in Uttar Pradesh and also address the grievances of employees of ITI Ltd.

**श्री रेवती रमण सिंह (इलाहाबाद):** मैं सरकार को देश में भिन्न-भिन्न स्थानों पर स्थित इंडियन टेलीफोन इण्डस्ट्रीज लिमिटेड तथा विशेषकर अपने संसदीय निर्वाचन क्षेत्र इलाहाबाद, उत्तर प्रदेश की इंडियन टेलीफोन इण्डस्ट्रीज लिमिटेड, नैनी, इलाहाबाद के विषय में कुछ तथ्यों से अवगत कराना है। यह कंपनियां कई स्थानों पर संचार उपकरणों का उत्पादन तथा कमीशनिंग का कार्य कर रही हैं। परंतु संचार की नीतियों और वर्क आर्डर की कमी के कारण यह पिछले कई वर्ष से घाटे में चल रही हैं। अतः इस आईटीआई लिमिटेड, इलाहाबाद के पुनःरूढ़ार तथा कर्मचारियों/अधिकारियों की समस्या को आपके समक्ष प्रस्तुत कर रहा हूं जोकि निम्नलिखित हैं :-

- देश में बंगलौर, पालघाट, नैनी, इलाहाबाद, श्रीनगर, रायबरेली व मनकापुर में इंडियन टेलीफोन इण्डस्ट्रीज लिमिटेड कंपनियां हैं तथा इनमें लगभग 13 हजार कर्मचारी हैं।
- आईटीआई लिमिटेड, इलाहाबाद को नई तकनीक का पूर्ण वर्क आर्डर दिलवाया जाए।
- 50 प्रतिशत महंगाई भत्ते को तत्काल मूल वेतन में विलय किया जाए।
- 1.1.2007 से लंबित वेतनमान का पुनरीक्षण करवाया जाए।
- कर्मचारियों/अधिकारियों की सेवानिवृत्ति की आयु 58 वर्ष से बढ़ाकर 60 वर्ष की जाए।

आईटीआई लिमिटेड, इलाहाबाद के पुनःरूढ़ार हेतु प्रबंधक निदेशक द्वारा मंत्रालय में प्रस्तुत आर्थिक पैकेज को सरकार द्वारा तत्काल मंजूरी दी जाए। वर्तमान में प्रत्येक माह कर्मचारी 58 वर्ष की उम्र में सेवानिवृत्त हो रहे हैं जिससे तकनीकी कर्मचारियों की लगातार कमी हो रही है। इस क्षेत्र में विशेष ध्यान देते हुए सेवानिवृत्ति की आयु 58 वर्ष से बढ़ाकर तत्काल 60 वर्ष कर दी जाए।